

شرائط المرشد والمرید

شیخ اکبر علی الدین ابن عربی

مترجم
مفت محمد رفیع رحمانی



شیخ اکبر علی الدین ابن عربی

مسلم کتابوی الہیو

الْأَمْرُ بِالْمَعْرُوفِ وَالنَّهْيُ عَنِ الْمُنْكَرِ
أَهْلَ طَرِيقِ اللَّهِ مِنَ الشَّرْطِ

شروط المرشد والمريد

مصنف

شيخ أكبر محي الدين ابن عربي

مترجم

مفتي ظهروا احمد جلالی

مسلم کتب ابوی • لاہور

بِسْمِ اللّٰهِ وَالصَّلٰوةِ وَالسَّلَامِ عَلٰی رَسُوْلِهِ الْكَرِيْمِ

وَعَلٰی اٰلِهٖ وَصَحْبِهٖ اَجْمَعِيْنَ

(جملہ حقوق محفوظ)

نام کتاب ————— آلاءُ الْمُحْسِنِ الْمَرْفُوطُ فِيمَا يُلْذَمُ

أَهْلَ طَرِيقِ اللَّهِ مِنَ الشَّرْوَطِ

مصنف ————— حضرت شیخ اکبر محی الدین ابن عربی علیہ الرحمۃ

ترجمہ ————— شرائطُ التَّوْبَةِ وَالْإِثْمِ بِدَعْوَةِ ضَمِيمِ

مترجم ————— مفتی ظہور احمد جلالی مدظلہ

کیوزنگ ————— محمد آصف

طابع ————— اشتیاق احمد مشتاق پرنٹرز لاہور۔

تعداد ————— 1,100

اشاعت ————— 12 جون 2001 مطابق 19 ربیع الاول 1422ھ

ناشر ————— مسلم کتابوی لاہور

قیمت ————— /- ●

ملنے کا پتہ

مسلم کتابوی سٹیج بخش روڈ دربار مارکیٹ لاہور

فون: 7225605

فہرست

- 6 عرض حال
9 مومنین کے مراتب
9 طریقت کیا ہے ؟
10 مقصد تحریر
11 ضرورت شیخ
12 شرائط کا شیخ
14 شرط اول، شرط ثانی، شرط ثالث
15 شرط اربع
16 شرط خامس، شرط سادس
18 شرط سابع (شیخ کی تین مجالس)
19 شرط ثامن
20 شرط تاسع
21 شرط عاشر، شرط حادی عشر
22 شرط ثانی عشر

آداب مرشد و طالب ضمیرہ

- 23 استخارہ و توبہ کا بیان
23 استخارہ کا بدل
23 توبہ کا طریقہ
24 طریقہ مجددیہ میں آغاز اسم ذات سے ہوتا ہے

طریقہ نقشبندیہ پر قریب ترین طریقہ ہے

اخذ طریقہ کے متعلق سوال و جواب

مستورات کی بیعت کے طریقے

مریدین کیلئے اور اوروں کا کف

اس زمانہ کے طالبین

شیخ کے لئے ضروری امر

چند سلسل

شیخ کی خدمت حاضری کی برکات

ترتب اثرات پر اظہار سرت

وصول رابطہ شیخ پر موقوف ہے

کبھی باتیں کو بھی اجازت مل جاتی ہے

سلسلہ نقشبندیہ میں دعوت اسماء نہیں

ختم خواجگان کا فائدہ

اپنے شیخ کے متعلق کیسا اعتقاد ہونا چاہئے

شرائط مرشد و مرید ضمیمہ

اقسام مرشد، مرشد عام، مرشد خاص

شیخ اتصال و شرائط شیخ اتصال

شیخ ایصال و شرائط شیخ ایصال

نوائذ بیعت و شرائط مرید

بیعت برکت

بیعت ارادت

25

25

26

26

27

27

28

28

29

29

30

31

31

31

33

33

33

36

36

36

38

بِسْمِ اللَّهِ الرَّحْمَنِ الرَّحِيمِ
نُحَمِّدُهُ وَنُصَلِّي عَلَى رَسُولِهِ الْكَرِيمِ
عرض حال

ایک عرصہ قبل مخدومی و مخدوم العلماء مظہر البرکات سید السلوات حضرت صاحبزادہ سید محمد مظہر قیوم شاہ صاحب مشہدی جلالی سجادہ نشین آستانہ عالیہ محکم شریف ضلع منڈی بہاؤ الدین نے اور ایہ فقیہ شریف کے ترجمہ اور آداب طریقت و آداب شیخ و مرید پر تعلیمات مجددیہ کی روشنی میں مقالہ لکھنے کا حکم فرمایا، ترجمہ کا کام تو مکمل ہو گیا مگر فقیر اپنی روایتی تقصیر و سستی کے بنا پر آداب طریقت پر کچھ نہ لکھ سکا حتیٰ کہ آپ کا حکم بھی ذہن سے محو ہو گیا الحمد للہ جب حضرت کی آرزو کی تکمیل کا وقت آیا تو از خود سبب مہیا ہو گیا کہ برادر مرید محمد عرفان مصطفوی زید نقضہ مدیر مسلم کتابوی لاہور نے حضرت شیخ اکبر محی الدین ابن عربی قدس سرہ العزیز کا رسالہ مبارکہ

”الْأَمْرُ الْمُحْكَمُ الْمَرْبُوطُ فِيمَا يَلْزَمُ أَهْلَ طَرِيقِ اللَّهِ مِنَ الشَّرْطِ“

ترجمہ کرنے کا حکم دیا تو دوران ترجمہ حضرت مظہر البرکات کا ارشاد یاد آگیا تو فقیر نے برادر مرید مصطفوی صاحب سے عرض کیا کہ شیخ اکبر قدس سرہ کے رسالہ مبارکہ کے ساتھ تعلیمات مجددیہ کے ارتباط نیز امام اہلسنت شیخ المشائخ اعلیٰ حضرت بریلوی قدس سرہ العزیز کے ارشادات بطور ضمیمہ ہائے کتاب سے ایک حسین و جمیل مرقع تیار ہو جائے گا اور کتاب کی افادیت میں خاطر خواہ اضافہ بھی ہو جائے گا (ان شاء اللہ تعالیٰ) تو انہوں نے فقیر کی گزارش کو قبول کر لیا اس طرح یہ حسین و جمیل مرقع ناظرین کرام کی خدمت میں پہنچ کر مترجم و ناشرین کے لئے اوعیہ صالحہ کا موجب بن رہا ہے۔

بِسْمِ اللَّهِ الرَّحْمَنِ الرَّحِيمِ

وَصَلَّى اللَّهُ عَلَى سَيِّدِنَا مُحَمَّدٍ وَآلِهِ وَسَلَّمَ تَسْلِيمًا

(شیخ، امام، عالم برحق، مستجر، محقق، مشرف الاسلام، لسان الحقائق، علامہ، عالم، قعدۃ الاکابر، محل الادب، اعجازتہ الدم، فرید العصر ابو عبد اللہ محمد بن علی بن عبدی طائی حاکمی ثم اندلسی رحمۃ اللہ تعالیٰ علیہ فرماتے ہیں۔)

الحمد لله الذي هدانا وما كنا لنهتدي لولا هدايا الله

تمام تعریفیں اللہ تعالیٰ کے لئے ہیں جس نے ہمیں اس بہت (دین اسلام) کی ہدایت عطا فرمائی اور اگر اللہ تعالیٰ ہمیں ہدایت سے نہ نوازتا تو ہم ہدایت پانے والے نہ تھے جب اللہ تعالیٰ نے نبی مکرم صلی اللہ علیہ وسلم کو حکم دیا۔

وانذر عشيرتک الاقربین اور اے مجرب اپنے قریب تر رشتہ داروں کو ڈراؤ (بالشعر اربعین) (تجوید کنز الایمان از امام احمد رضا زبیدی قدس سرہ)

تو حضور اکرم صلی اللہ علیہ وسلم نے اپنے قریب و داریوں کو بلایا اور صفا پہاڑی پر کھڑے ہو کر اللہ تعالیٰ کے ارشاد کے مطابق انہیں ڈرانا شروع کیا جیسا کہ امام مسلم علیہ الرحمۃ نے اپنی صحیح میں ذکر کیا کہ رسول اللہ صلی اللہ علیہ وسلم نے فرمایا

الدين نصيحه قالوا لمن يا رسول الله قال لله ولكتبه ولرسوله ولائمة المسلمين و عامتهم

دین خیر خواہی کا نام ہے صحابہ کرام عظیم الرضوان نے عرض کیا کس کی خیر خواہی یا رسول اللہ؟ فرمایا اللہ تعالیٰ کی، اس کی کتاب کی، اس کے رسول کی، مسلمانوں کے اماموں کی اور عام مسلمانوں کی۔

لذا اقرباء حکم شرع کے مطابق خیر خواہی کے زیادہ حق دار ہیں اور قریبی دو طرح کے ہیں اول قریبیت طینیہ (رشتہ داری) دوم قریبیت دینیہ اور شریعت میں قریبیت دینیہ معتبر ہے اس لئے کہ آقائے دو عالم صلی اللہ علیہ وسلم نے فرمایا ہے۔

لا یتوارث اہل الملتین دو مذہبوں والے ایک دوسرے کے وارث نہیں بن سکتے

لذا اگر دین نہ ہو تو نسبتی رشتہ داری وارثت کا حق دار نہیں بنا سکتی، اس بارے میں ہمارے شیخ ابو العباس علیہ الرحمۃ نے بڑا عجیب ارشاد فرمایا ہے کہ ایک دن میں نے حاضر ہو کر عرض کیا۔

الاقربون اولیٰ بالمعروف قریبیت دار احسان کے زیادہ مستحق ہیں۔

تو انہوں نے فرمایا

الی اللہ جو اللہ تعالیٰ کے زیادہ قریب ہیں وہ احسان کے زیادہ حقدار ہیں۔

اللہ تعالیٰ نے فرمایا

اِنَّمَا الْمُؤْمِنُونَ اِخْوَةٌ مسلمان مسلمان بھائی بھائی ہیں۔

(الحجرات ۱۰)

تو جب ایمان پایا گیا تو اخوت (بھائی چارہ) بھی پائی گئی تو جب اخوت ہو گئی تو شفقت و رحمت بھی ہو گئی، شفقت و رحمت کے معنی یہی ہیں کہ تو اپنے بھائی کو دوزخ کی آگ سے چھڑا کر جنت کی طرف لے جائے۔ جہالت سے نکل کر علم کی طرف اور مذمت سے ستائش کی طرف اور نقصان سے نکل کر کمال تک پہنچا دے اس لئے کہ بندہ اپنا ایمان اس وقت مکمل کر سکتا ہے جب وہ اپنے بھائی کے لئے وہی چیز پسند کرے جو اپنے لئے پسند کرتا ہے۔ جیسا کہ امام مسلم علیہ الرحمۃ نے

اپنی کتاب میں ذکر فرمایا ہے اور تمام اہل ایمان دو سروں کے مقابلہ میں ایک ہاتھ کی طرح متحدہ ہیں اور مومن مومن کے لئے ایک مکان کی طرح ہے کہ جس کی ایک اینٹ دوسری اینٹ کو مضبوط کرتی ہے تو معلوم ہونا چاہئے کہ اس حکم کے مطابق مومنین کی خیر خواہی کرنا، انہیں غفلت سے خبردار کرنا، جمالت کی نیند سے بیدار کرنا اور وہ جس آگ کے گھڑے کے کنارے پر گھرے ہیں انہیں اس سے بچانا واجب ہے۔

مومنین کے مراتب

ہاں! یہ بات ہے کہ مومنین کئی مرتبوں پر منقسم ہیں ان میں سے ایک مرتبہ تصوف ہے جس گروہ نے اسے اختیار کر رکھا ہے اسے صوفیہ کہا جاتا ہے جنہوں نے دنیا پر آخرت کو ترجیح دے رکھی ہے اور خلق پر حق کو اختیار کیا ہے۔ جو گروہ بھی ہو جس طبقہ سے بھی تعلق رکھتا ہو وہ دو حالتوں پر منقسم ہو گا یا تو حقیقت پر مبنی سچا گروہ ہو گا یا حقیقت سے خالی زبانی کلامی و عویدار۔ تو اس گروہ کی قربت اپنے ساتھ والوں کے ساتھ اپنے طریقوں کے مطابق ہوگی یا تو محض صورت کے لحاظ سے ہوگی یہ ان کی قربت ہے جو حقیقت سے محروم محض خالی و عویدار ہی ہیں یا پھر صورت و معنی دونوں کے لحاظ سے ہوگی۔ یہ محققین کرام ہیں۔ لہذا ہم پر لازم ہو جاتا ہے کہ ان کی قربت داری کا خیال کرتے ہوئے انہیں ذرائع (تاکہ وہ ہلاکت میں نہ پڑیں) اور ان کے اسلام کو پیش نظر رکھتے ہوئے ان پر احسان کریں اور ان کے مقام اخوت کے تقاضا کو ملحوظ خاطر رکھتے ہوئے ان پر شفقت کریں۔

طریقت کیا ہے؟

جاننا چاہئے کہ یہ راستہ یعنی اللہ تعالیٰ کا راستہ ہی صراطِ مستقیم ہے جو تمام راستوں سے بلند شان اور عظمت والا ہے۔ اس لئے کہ راستے اپنے مقصد و مدعی

کی بنا پر ہی مُشرف اور واضح ہوتے ہیں جب اس راستہ کی غرض و غایت حق سبحانہ و تعالیٰ ہے اور حق جل شانہ، تمام موجودات سے اشرف اور معلومات میں زیادہ عزیز ہے جس کے سوا کوئی عیادت کے لائق نہیں ہے تو اس ذات تک پہنچانے والا راستہ تمام راستوں سے اشرف و افضل ہو گا اور اس پر رہنمائی کرنے والا تمام رہنماؤں کا سردار اور اکمل و اعظم ہو گا اور اس پر چلنے والا سالکین میں سے زیادہ نیک بخت اور نجات یافتہ ہو گا لہذا عقلمند انسان کو اسی طریق پر گامزن رہنا چاہئے کہ یہ سعادت ابدیہ سے مربوط ہے۔

مقصد تحریر

واضح ہو کہ طریق الہیہ پر چلنے والے دو طرح کے لوگ ہیں صلوٰۃ اور صدیق یعنی تابع اور متبوع

تابع وہ مرید سالک اور تلمیذ ہے اور

متبوع وہ شیخ استاذ اور معلم ہے۔ شیخ سے ہماری مراد ہے کہ وہ معلم بننے کی صلاحیت و اہلیت رکھتا ہو علاوہ ازیں وہ موجود حالت میں متبوع ہو یا نہ ہو کیونکہ وہ اس مقام شیخوخت پر فائز و متمکن اور صاحب استقلال و استقلا ہے اور اس رسالہ سے میری غرض شیخوخت و مریدی کے مقام و لوازمات کو بیان کرنا ہے اور ان چیزوں کا ذکر کرنا ہے جو اہل طریق کو اپنانا چاہیں اور طریق خداوندی میں ان سے معاملہ کرنا چاہئے تو میں نے اس کا نام رکھا ہے۔

أَمَرَ الْمُحْكَمَ الْمَرْبُوطُ فِي مَا يَلْزَمُ أَيْلَ طَرِيقِ اللَّهِ (تعالیٰ) مِنَ الشَّرْوَطِ

کیونکہ زمانہ لمبے چوڑے جھوٹے و عوڈوں سے بھرا پڑا ہے نہ کوئی سلوک میں ثابت قدم مرید موجود ہے اور نہ ہی خیر خواہ محقق شیخ۔ جو مرید کو اس کے نفس کی رعونت اور اپنی رائے کے عجب اور خود پسندی سے نکل کر اس پر طریق حق واضح کر دے اور مرید شیخوخت و ریاست کا مدعی بن بیٹھتا ہے جبکہ یہ سراسر خط و

تیس ہے۔

ضرورتِ شیخ

جان لینا چاہئے کہ دعوت الی اللہ کا مقام نبوت و وراثت کاملہ کا مقام ہے۔ دور نبوت میں اس کے حامل کو نبی کہا جاتا ہے اور بعد کے دور میں ان کے حامل علماء باللہ کو شیخ، معلم اور استاذ کہا جاتا ہے سوائے اس کے کہ وہ نبی نہیں ہو سکتے اور شیخ وہی ہے جس کے حق میں سادات اہل طریق نے فرمایا ہے۔

من لم یکن له استاذ فان جس کا کوئی شیخ نہیں تو شیطان اس کا الشیطان استاذہ شیخ ہے۔

اور نبی مکرم صلی اللہ علیہ وآلہ وسلم کے استاذ جبریل امین علیہ السلام ہیں اور امام ہرودی علیہ الرحمۃ اپنی کتاب "درجات التائیین" میں ذکر کرتے ہیں میری ان سے روایت اس طرح ہے کہ مجھے شریف جمل الدین یونس بن ابوالحسن عباسی نے روایت کی کہ میں ۵۹۹ء میں حرم شریف میں کعبۃ اللہ کے رکن یمنی کے سامنے پڑھ رہا تھا وہ فرماتے ہیں کہ مجھے ابوالوقت عبدالاول بن عیسیٰ سجری نے عبدالاعلیٰ بن عبدالواحد ملیحی سے روایت کی ہے کہ اللہ تعالیٰ نے رسول اللہ صلی اللہ علیہ وآلہ وسلم کے پاس فرشتہ بھیجا اور جبریل امین علیہ السلام بھی وہاں موجود ہیں فرشتہ عرض کرتا ہے۔

یا محمد! ان اللہ خیرک ان اے محمد (صلی اللہ علیہ وآلہ وسلم) شئت نبیا عبدا ولن شئت ملکا اللہ تعالیٰ نے آپ کو اختیار دیا ہے کہ نبیا فاما الیہ جبریل علیہ چاہیں تو نبی عبد بنیں، چاہیں تو بادشاہ السلام ان تواضح فقال علیہ بنیں تو جبریل علیہ السلام نے ارشاد کیا السلام نبیا عبدا کہ حضور تواضح والا پہلو اختیار فرمائیں تو رسول اللہ صلی اللہ علیہ وآلہ وسلم نے فرمایا کہ میں نبی عبد بننا اختیار کرتا

ہوں۔

اس حدیث سے ہماری غرض یہ ہے کہ جبریل امین علیہ السلام کی تعلیم سے حضور اقدس صلی اللہ علیہ وآلہ وسلم نے یہ چیز اختیار فرمائی جو آپ کی مختار ہے اس موقع پر جبریل علیہ السلام کا مقام مقام معلم اور نبی معلم صلی اللہ علیہ وآلہ وسلم کا مقام مقام متعلم بنتا ہے۔ ظاہری صورت میں۔ درنہ حقیقتاً حضور اکرم صلی اللہ علیہ وآلہ وسلم کا معلم خود رب العزت ہے۔ حضور اکرم صلی اللہ علیہ وآلہ وسلم نے خود فرمایا۔

علمنی ربی فاحسن تعلیمی میرے رب نے مجھے تعلیم دی تو کیا وادبنی ربی فاحسن نادیبی نبی اچھی تعلیم دی اور میرے پروردگار نے مجھے ادب سکھایا تو کیا ہی اچھا ادب سکھایا۔

جس کا آخری حصہ خود حضرت شیخ اکبر قدس سرہ ذکر فرما رہے ہیں ظہور احمد جلالی غفرلہ ان ارشادات خداوندی کا تعلق بھی اس باب سے ہے۔

ولا تعجل بالقرآن من قبل ان قرآن میں جلدی نہ کرو جب تک اس کی یقضی الیک وحیہ وحی تمہیں پوری نہ ہو لے۔ نیز فرمایا

ولا تحرك به لسانک لتعجل تم یاد کرنے کی جلدی میں قرآن کے بہ ان علینا جمعه وقرآنہ فانا ساتھ اپنی زبان کو حرکت نہ دو بے قراءناہ فاتبع قراءہ شک اس کا محفوظ کرنا اور پڑھنا

ہمارے ذمہ ہے تو جب ہم اسے پڑھ چکیں اس وقت اس پڑھے ہوئے کی اتباع کرو۔

رَسُولِ مکرم صلی اللہ علیہ وآلہ وسلم فرماتے ہیں۔

ان اللہ ادبہنی فاحسن تادیبی اللہ تعالیٰ نے مجھے ادب سکھایا تو کیا اچھا ادب سکھایا۔

لہذا سالک کے لئے مویب کا ہونا ضروری ہے اور وہ استاذ ہی ہے چونکہ یہ راستہ انتہائی عزت اور شرف والا ہے تو اسے آفت و بآیات اور ہلکات و موانع نے ہر طرف سے گھیر رکھا ہے اس میں کوئی بہادر بلند ہمت ہی چل سکتا ہے جس کو کسی صاحب علم رہنما کی رہنمائی حاصل ہو تو اسی صورت میں فائدہ ظاہر ہو سکتا ہے اس لئے شیخ پر لازم ہے کہ وہ حق مرتبہ کو پوری طرح ادا کرے اور مرید پر ضروری ہے کہ وہ اپنے طریق حصول تعلیم و تربیت کا پورا حق ادا کرے۔

شرائط شیخ

واضح ہونا چاہئے کہ مقام شیخوخت (پیر شیخ بن جانا) انتہائی کمال نہیں ہے اس لئے کہ شیخ بھی اس چیز کا طالب ہے جو اس کے پاس موجود نہیں ہے اللہ تعالیٰ نے اپنے نبی مکرم صلی اللہ علیہ وآلہ وسلم سے ارشاد فرمایا۔
وَقُلْ رَبِّ زِدْنِي عِلْمًا اور عرض کرو کہ اے میرے رب مجھے علم زیادہ دے۔ (طہ - ۱۱۴)

تو شیخ و استاذ کی صفت یہ ہونی چاہئے کہ وہ نفسانی اور شیطانی تنگی اور ربانی خواطر (دل پر وارد ہونے والی چیزوں) سے آگاہ ہو (کہ ان میں تمیز کر سکے) اور اس اصل کو بھی پہچانتا ہو جس سے یہ خواطر اٹھ رہے ہیں۔ ان خواطر کی ظاہری حرکت سے بھی واقف ہو۔ عین حقیقت تک وصول سے روکنے والے علل و امراض کو بھی جانتا ہو ان کی دواؤں اور ادویات کی حقیقت کو بھی پہچانتا ہو اور ان کی معرفت بھی رکھتا ہو جن میں مرید کو یہ ادویہ استعمال کرنی ہیں۔ مریدین کے مسائل اور ان کے خارجی تعلقات و موانع سے بھی واقفیت رکھتا ہو مثلاً مال اور بلاشاہ وغیرہ اور ان کی سیاست و تدبیر کو بھی پیش نظر رکھتا ہو۔ مرید کو ان رکاوٹوں سے نکال لے۔ یہ سب اسی وقت ممکن

ہے کہ مرید کے دل میں اللہ تعالیٰ کے راستے (راہ طریقت) کی رغبت ہو اور اگر اس میں رغبت نہ ہو تو اسے کوئی فائدہ نہیں ہو گا۔

شرائط شیخ

شرط اول

شیخ کے لئے پہلی شرط یہ ہے کہ مرید کو آزاد نہ چھوڑنے کہ جہاں چاہے جائے بلکہ شیخ جس کام کے لئے بھیجے اجازت پا کر وہیں جائے۔

شرط ثانی

دوسری شرط یہ ہے کہ مرید سے جو لغزش بھی صادر ہو اس پر اسے تنبیہ کرے اس پر سرزنش کرے اس کی کوتاہی سے ہرگز درگزر نہ کرے۔ اگر شیخ درگزر سے کام لے گا تو اس نے اپنے مقام شیخ کا حق ادا نہیں کیا بلکہ وہ اپنی رعایا سے خیانت کرنے والا بلاشاہ ہے اور اپنے رب العزت کی حرمت کی پاسداری نہیں کر رہا۔ اس لئے کہ رسول اللہ صلی اللہ علیہ وآلہ وسلم نے ارشاد فرمایا ہے۔

من ابدی لنا صفحہ اقمنا علیہ کہ جس نے ہمیں چہرہ دکھایا (کہ کوئی احد جرم کیا) تو ہم اس پر حد جاری کریں گے۔

شرط ثالث

تیسری شرط یہ ہے کہ شیخ مرید سے یہ عہد لے کہ وہ کوئی خطرہ قلبی اور طاری ہونے والی حالت کو نہ چھپائے گا کیونکہ جب تک طبیب جڑی بوٹیوں کی صورتوں سے آگاہ نہ ہو اور ادویات کی ترکیب سے واقف نہ ہو تو وہ مریض کو ہلاکت کر دے گا اس لئے کہ صورت کی پہچان کے بغیر کسی چیز کا علم فائدہ مند

نہیں ہو سکتا لہذا عین یقین کا ہونا ضروری ہے کیا آپ نہیں دیکھتے کہ اگر پسناری مریض کے ہلاک کرنے کے درپے ہو تو جب طبیب اس کے مناسب حل دوا تجویز کرے مگر وہ دوا کی صورت کو نہ پہچانتا ہو تو پسناری مریض کو ہلاک کرنے والی دوا دے گا اور کہہ دے گا کہ یہی تمہاری مطلوبہ دوا ہے اور وہ مریض کو ہلاک کر دے گا اور اس کا گناہ طبیب اور پسناری دونوں کو ہو گا اس لئے کہ طبیب پر لازم تھا کہ وہ وہی دوا تجویز کرتا جس کی وہ حقیقت و صورت کو بھی جانتا ہوتا۔ اس طرح شیخ جب صاحب ذوق نہ ہو اور محض تصوف کی کتابیں پڑھ کر اور لوگوں کی باتیں سن کر یہ طریق حل کر لیا اور ریاست و مرتبہ کی طلب کی خاطر لوگوں کو تربیت کرنے بیٹھ گیا ہو تو وہ اپنے پیروکار کو ہلاک کر دے گا کیونکہ وہ طالب (سالک) کے نمبر و مصدر کو نہیں جانتا۔

فلابدان یکون عند الشیخ دین لہذا شیخ کے لئے ضروری ہے کہ اس الانبیاء و تدبیر الاطباء کے پاس انبیاء کرام علیہم السلام کا وسیاسہ الملوک و حیثیہ دین اطباء کی تدبیر اور بادشاہوں کی یقال لہ استاذ سیاست ہو اس وقت اسے استاذ کہنا بجا ہو گا۔

اور شیخ پر یہ بھی لازم ہے کہ وہ آزمائش کے بغیر کسی مرید کو قبول نہ کرے۔

شرط اربع

شیخ کے لئے چوتھی شرط یہ ہے کہ وہ مرید کی حرکات اور سانسوں کا محاسبہ کرتا رہے اور اتباع میں جس قدر بخت ہو اسی قدر اس پر تنگی کرتا جائے کیونکہ رخصتیں تو عوام کے لئے ہیں۔ اس لئے کہ وہ اس قدر پر قناعت کر چکے ہیں کہ ان کو بس مومن کہہ دیا جائے اور وہ صرف فرائض خداوندی ادا کرتے رہیں نہ کہ زائد چیزیں اور جو شخص انفس (زیادہ نفاست) اور مرتبہ عوام سے بلند درجہ کا طالب ہے تو اسے اپنے مقصد کے حصول کے لئے سختیاں برداشت کرنا ہوں گی اس لئے کہ

وہ چاہتا ہے کہ اپنے سینے پر سچے ہوئے موتی دیکھے تو اسے سمندر کی گہرائی کی تاریکی بھی برداشت کرنا چاہئے جو روح حیات (سانس) کو چلنے سے روک دے کیونکہ سمندر میں غوطہ لگانے والے کے لئے اپنی سانس بند کرنا لازمی ہوتا ہے اس سے ہمارا مدعا ثابت ہو گیا۔

ہمارے امام ابو دین فرمایا کرتے تھے۔

مال المرید والرخص مرید کو رخصتوں سے کیا کام؟
اللہ تعالیٰ کا ارشاد ہے۔

وَالَّذِينَ جَاهَلُوا فِينَا لَنَهْدِيَنَّهُمْ سُبُلَنَا ۚ
کی ضرورت ہم انہیں اپنے راستے
(العنکبوت - ۶۹) دکھائیں گے۔

اب خود دیکھ لو کہ تم کہاں کھڑے ہو مجاہد کے بعد ہی راستہ کھلتا ہے اور اس وقت اس پر چلنا ہوتا ہے اور یہ ایک سفر ہے اور سفر عذاب کا ایک ٹکڑا ہے کہ مسافر ایک تکلیف سے دوسری تکلیف کی طرف منتقل ہوتا رہتا ہے تو پھر راحت و چین کہاں؟

شرط خامس

شیخ کے لئے پانچویں شرط یہ ہے کہ وہ اس وقت تک شیخوخت کے مقام پر نہ بیٹھے جب تک شیخ اسے نہ بٹھائے یا خود رب العزت اس کے سر میں مقام شیخوخت پر بیٹھنے کا اہتمام فرما دے جس طرح پر اس بندے کا اپنے رب تبارک و تعالیٰ سے تربیت حاصل کرنے کا طریقہ مقرر ہو۔

شرط سادس

شیخ کے لئے چھٹی شرط یہ ہے کہ اگر اس کی گفتگو کے دوران کوئی جھگڑا کرنا شروع کر دے تو وہ اپنی گفتگو ختم کر دے اس لئے ان صوفیاء کرام علیہم الرضوان کا

جھگڑا کرنے والوں کے ساتھ کوئی کلام نہیں ہوتا اس لئے کہ ان کے علوم منازعت کو قبول نہیں کرتے کیونکہ یہ تو دراشت نبویہ کے علوم ہیں اور حضور اکرم صلی اللہ علیہ وآلہ وسلم کے سامنے جب کوئی جھگڑا ہو جاتا تو آپ صلی اللہ علیہ وآلہ وسلم فرماتے۔

عند نبی لا ینبغی تنارع کہ نبی کے سامنے جھگڑا مناسب نہیں ہے۔

یہ اس لئے کہ معارف الہیہ اور اشارات لطیفہ ربانیہ عقول کے احاطہ سے خارج ہیں پائیں معنی کہ عقلیں اس میں نظر و فکر نہیں کر سکتی نہ پائیں معنی کہ وہ خدا واد صلاحیت سے اس کے قاتل نہیں ہیں۔ لہذا اب کشف کے سوا کوئی ذریعہ حصول باقی نہیں رہا۔ تو جو شخص اپنے معانیہ اور مشاہدہ کی خبر دے رہا ہو تو سامع کو اس بارے میں نزاع نہیں کرنا چاہئے بلکہ حکم طریق کے مطابق اگر وہ مرید ہے تو تصدیق واجب ہے اور اگر اجنبی ہے تو تسلیم لازم ہے کیونکہ مرید جب تک شیخ کے ارشادات کو سچا نہیں جانے گا تو فلاح کیسے پائے گا۔

جب تم شیخ کو دیکھو کہ اس نے مرید کو اپنے مقابلہ میں شرعی اور عقلی دلیلوں سے استدلال کی گنجائش دے رکھی ہے اور اس پر تو بیخ نہیں کرتا تو جان لو شیخ مرید کے حق تربیت میں خیانت کر رہا ہے کیونکہ مرید کو اپنے مشاہدہ و معانیہ کے متعلق ہی گفتگو کرنا چاہئے اس لئے علاوہ اس پر خاموشی واجب ہے اور دیگر امور میں فکر اس پر حرام ہے اور دلائل میں نظر کرنا ممنوع ہے تو جس شیخ نے اپنے مرید کو اس حال میں چھوڑ رکھا ہے تو وہ اس کا مرشد نہیں ہے کہ بلکہ اس کی ہلاکت میں کوشش کر رہا ہے اس کے حجابات میں اضافہ کر رہا ہے اور باپ رب العزت سے دوری کا سبب بن رہا ہے۔

شیخ کے لئے بہتر یہ ہے کہ جب وہ مرید کو دیکھے کہ وہ نظریات میں عقل سے کام لیتا ہے اور اس کی پتائی ہوئی رائے کی طرف رجوع نہیں کرتا تو اسے اپنی مجلس

سے نکل دے کیونکہ دوسرے مریدین کو بھی خراب کر رہا ہے اور خود فلاح نہیں پاسکتا اس لئے کہ مرید عرائس الہیہ سے ہیں کہ ان دلیلوں اور حوروں کی مانند ہیں جو عیموں میں بند ہیں اور انہوں نے شیخ کی پتائی منزل کے سوا ہر مجلس سے اپنی نظر بند کر رکھی ہے۔

جب شیخ کو معلوم ہو کہ مرید کے دل سے اس کی عظمت و حرمت نکل گئی ہے تو سیاست سے کام لیتے ہوئے اسے اپنی خانقاہ سے بھگا دے کیونکہ وہ بہت بڑا دشمن ہے جیسا کہ کیا گیا ہے۔

احزر علوک مرة
واحزر صديقك ألف مرة
فلر بما انقلب الصديق
فكان اعرف بالمضرة

اپنے دشمن سے ایک بار پرہیز کرو اور اپنے دوست سے ہزار بار کیونکہ دوست اگر دشمن بن گیا تو اسے نقصان پہنچانے کا زیادہ علم ہو گا۔

شیخ پر واجب ہے اسے ظاہر شریعت اور عام طریق عبارت سے مشغول رکھے اور اس کے اپنے پاس موجود دیگر حضرات اپنی اولاد وغیرہ کے درمیان دروازہ بند رکھے کیونکہ ناجنس کی محبت سے بڑھ کر مرید کے لئے اور کوئی چیز نقصان دہ نہیں ہے۔

شیخ کی تین مجالس

شرط سماع

شیخ کی تین قسم کی مجالس ہونا چاہیں ایک مجلس عوام کے لئے دوسری مجلس تمام مریدین و اصحاب کے لئے اور تیسری مجلس ہر مرید کے لئے انفرادی طور پر۔

عوام کی مجلس میں مرید کو حاضر ہونے کی اجازت بالکل نہیں ہونی چاہئے ورنہ ایسا کرنا ان کے حق میں برا ہوگا، عوام کی مجلس کے لئے یہ شرط ہے کہ اس میں صرف بندے کو اپنے رب کے ساتھ معاملات یعنی احوال و کرامات کا تذکرہ ہو اور اللہ تعالیٰ کے خاص بندوں کا اس انداز میں ذکر ہو کہ وہ کس قدر اولیٰ شریعت کو بجالاتے تھے اور شریعت کا احترام کرتے تھے۔

خواص کی مجلس میں صرف اس قدر پر اکتفا ہو جو اذکار و خلوات و ریاضات کے نتیجے ہیں اور ان راستوں کی وضاحت ہو جو ارشاد خداوندی وَالَّذِينَ جَاهَلُوا فِينَا لَنَهْدِيَنَّهُمْ سُبُلَنَا کی ضروری ہم انہیں اپنے راستے (العنکبوت ۹۹) دکھلائیں گے۔

شیخ کی مرید کے ساتھ انفرادی مجلس کے لئے شرط یہ ہے کہ جب کسی مرید کے ساتھ مجلس ہو تو اسے زجر و توبیخ کرتا رہے اور ڈانٹتا رہے اور مرید جو کچھ اپنا حال عرض کرے اس پر اسے بتائے کہ یہ ناقص حال ہے اور اس کی کم ہمتی پر متنبہ کرتا رہے اور اسے کسی حال میں مغرور نہ ہونے دے۔

شرط ثامن

نیز شیخ کے لئے لازم ہے کہ وہ خلوت مع اللہ کے لئے اپنا مخصوص وقت بھی رکھے اور حاصل شدہ قوت حضور پر بھروسہ نہ کرے اس لئے حضور اکرم صلی اللہ علیہ وآلہ وسلم فرماتے ہیں۔

لی وقت لایسعی فیہ غیر میرے لئے ایک ایسا وقت بھی ہوتا ہے کہ جس میں اللہ رب العزت کے

سوا کسی کی گنجائش نہیں ہوتی۔

اس لئے کہ نفس کو یہ قوت اس بنا پر حاصل ہوتی کہ ایک مدت تک متواتر حضور مع اللہ اور ظاہر و باطن میں ماسوا اللہ کے ترک کی مداومت حاصل

رہی۔ اس طرح علوت نقیض کے طور پر بھی اس کی طرف رجوع کرنا چاہئے خصوصاً جب کہ نفس کی جبلت و طبیعت بھی اس کی موافقت کرتی ہو (کہ حضور سے غیبت کی طرف رغبت نہ کرے) تو جب تک ہر روز اسی طریقہ پر اپنی حال کی نگرانی نہ کرے جس طرح کہ اسے یہ تمکین حاصل ہوئی تو دھوکہ کھا جائے گا کہ بالترتیب علوت اس کی حالت چھین لے گی۔ علوت قدیمہ اسے اپنی طرف کھینچ لے گی اور وہ کبھی خلوت کا ارادہ کرے گا تو افسانہ پیدا ہو چکا ہوگا اور وہ وحشت محسوس کرے گا اس کو یہی معاملہ اپنے توکل و ادخار اور ان تمام کیفیات و حالات حاصل میں کرنا چاہئے جو نفس کی طبیعت و جبلت کے برعکس ہوں کیونکہ یہ حالات بہت ہی جلد زائل ہونے والے ہیں۔ ہم نے بہت سارے مشائخ کو دیکھا ہے جو اپنے مقام سے گر گئے، ہم اللہ تعالیٰ سے اپنے لئے اور ان کے لئے عافیت کا سوال کرتے ہیں اللہ تعالیٰ نے فرمایا۔

إِنَّ الْإِنْسَانَ خُلِقَ هَلُوعًا إِذَا مَسَّهُ الشَّرُّ جَزُوعًا وَإِذَا مَسَّهُ الْخَيْرُ مَنُوعًا
بے شک آدمی بنایا گیا ہے بڑا بے صبر، حریص، جب اسے برائی پہنچے تو سخت گھبرائے والا اور جب بھلائی پہنچے

(المعارج ۱۹-۲۱) تو روک رکھنے والا۔

اس آیت میں اللہ تعالیٰ نے نفس کی تمام رذیلہ صفات کو جمع فرما دیا ہے اور واضح فرما دیا ہے کہ اس کی تمام خوبیاں کسب سے حاصل کی گئی ہیں۔ طبعی اور جبلی نہیں ہیں لہذا ان کی حفاظت واجب ہے۔

شرط تاسع

شیخ کے لئے نویں شرط یہ ہے کہ جب مرید اس کے سامنے کوئی خواب یا مکاشفہ یا حاصل شدہ مشاہدہ بیان کرے تو اس کی حقیقت اس کے سامنے ہرگز بیان نہ کرے بلکہ اس کو ایسے اعمال بتا دے جس سے ان کا نقصان اور حجاب دور ہو جائے (جس وقت وہ مکاشفات وغیرہ نقصان کی نشاندہی کر رہے ہوں) یا مرید کو اس

سے اعلیٰ حل کی طرف متوجہ کر دے (جب مکاشفہ میں سوہ مند چیز کا اظہار ہو) اور اگر شیخ مرید کی بیان کردہ چیز پر گفتگو کرے گا تو وہ مرید کے حق میں بُرا ہو گا۔ اس طرح مرید کے دل میں شیخ کی حرمت اس قدر کم ہوتی چلی جائے گی جس قدر وہ بے تکلفی سے کلام لے گا اور جس قدر شیخ کی حرمت کم ہو گی اسی قدر شیخ کے بتائے ہوئے طریقہ سے مرید کے دل میں انکار پیدا ہو گا اور جب تربیت حاصل کرنے سے انکار پیدا ہو گا تو عمل معدوم ہو جائے گا اور جب مرید میں عمل نہ رہے گا تو حجب اور بارگاہ خداوندی سے دوری پیدا ہو جائے گی اور وہ طریق کے حکم سے نکل جائے گا اور ہمیشہ کے لئے مردود ہو کر رہ جائے گا اور اس کی مثال کہتے کی سی ہو جائے گی۔ اللہ تعالیٰ ہمیں اور تمام مسلمانوں کو عافیت سے نوازے۔

شرط ہاشم

شیخ کے لئے دسویں شرط یہ ہے کہ وہ مرید کو اس کے برادرانِ طریقت کے سوا کسی اور کے ساتھ نشست و برخاست کی اجازت نہ دے نہ وہ کسی سے ملنے جائے اور نہ کوئی اس کے پاس ملاقت کو آئے اور نہ ہی کسی کے ساتھ خیر و شر کے متعلق گفتگو کرے اور نہ ہی اپنے نوپر وارد شدہ حالت و کرامت کسی کے سامنے بیان کرے۔ اگر شیخ نے ان باتوں کی پابندی نہ کرائی تو مرید کے حق میں بُرا کرے گا۔

شرط حلوی عشر

شیخ کے لئے گیارہویں شرط یہ ہے کہ وہ مریدین کے ساتھ رات دن میں صرف ایک بار مجلس آراء ہو اور اس کے لئے ایک الگ گوشہ ہونا چاہئے جس میں اس کی اولاد میں سے سوائے شخص کردہ لوگوں میں کوئی دخل نہ ہو سکے۔ بہتر یہ ہے کہ وہ کسی کو بھی اندر نہ آنے دے حتیٰ کہ کسی مخلوق کی صورت میں دکھائی نہ دے اس لئے کہ کسی کا نہ دیکھنا اس شخص کی قوت روحانیہ کے موافق اس کے

حل میں موثر ہوتا ہے کبھی ایسا بھی ہوتا ہے کہ اس شخص کی وجہ سے شیخ کا خلوت مع اللہ میں حل متغیر ہو جاتا ہے۔ اس کو ہر شیخ نہیں پہچان سکتا اور شیخ کے لئے اپنے اصحاب سے نشست کرنے کے لئے الگ مقام بھی ہونا چاہئے۔

شرط ثانی عشر

شیخ کے لئے بارہویں شرط یہ ہے کہ شیخ ہر مرید کے لئے ایک الگ گوشہ مقرر فرما دے جس میں وہ اکیلا ہی رہے۔ کوئی دوسرا وہاں داخل نہ ہو بلکہ شیخ کو چاہئے کہ جب وہ کسی کو گوشہ تنہائی میں بٹھائے تو پہلے خود وہاں داخل ہو کر وہ رکعت نقل ادا کرے اور مرید کی قوت روحانیہ اور مزاج کو ملاحظہ کرے اور اسے جس حل سے نواز رہا ہے اس کا ملاحظہ کرے اور شیخ ان رکعتوں میں اس حل کو جمع کرے جو مرید کے حل کے موافق ہو پھر اسے وہاں بٹھائے اس لئے کہ شیخ جب ایسا کرے گا تو مرید کے لئے فتح باب مراد قریب ہو جائے گا اور اس کی برکت سے مرید کو جلد ہی خیر حاصل ہو جائے گا۔ شیخ کو چاہئے کہ وہ اپنی مجلس کے سوا مریدین کو جمع نہ ہونے دے۔ اگر وہ اپنی مجلس کے سوا ان کو مل بیٹھنے کا موقع دے گا تو ان کے حق میں برا کرے گا۔

تتمت بالخیر

بمجموعہ تعلاتی و تقدس، شیخ اکبر حضرت شیخ محی الدین ابن عربی قدس سرہ الاکبر کے رسالہ مبارکہ مشتمل بر آداب و شرائط شیخ کا ترجمہ تکمیل کو پہنچا۔

مترجم آثم ظہور احمد جلالی

ذی قعدہ ۱۴۱۸ھ

آداب مرشد و طالب کے بارے میں تعلیمات مجددیہ

(کنز الہدایات کا ایک باب)

شیخ العرفاء شیخ محمد باقر قادری قدس سرہ العزیز

خلیفہ اکل

عروۃ الوثقی حضرت سیدنا خواجہ محمد معصوم سرہندی قدسنا اللہ بآسارہ

فائدہ نمبر ۱ استخارہ و توبہ کے بیان میں

حضرت امام ربانی قدس سرہ فرماتے ہیں (۱) جب طالب راہ سلوک شیخ کی خدمت میں حاضر ہو تو شیخ اسے استخارہ کا حکم دے۔ طالب تین یا سات مرتبہ استخارہ کرے۔ اگر کوئی تذبذب پیدا نہ ہو تو شیخ اسے کام میں لگا دے۔

فائدہ نمبر ۲ استخارہ کا بدل

(مؤلف رسالہ شیخ محمد باقر قدس سرہ فرماتے ہیں) شیخ کامل و مکمل کے دل کا طالب کی طرف متوجہ ہونا بھی استخارہ کے قائم مقام ہے۔ مگر استخارہ بھی ہو جائے تو نور "علی نور" ہے۔

فائدہ نمبر ۳ توبہ کا طریقہ

حضرت امام ربانی قدس سرہ فرماتے ہیں (۲) شیخ پہلے اسے توبہ کا طریقہ بتائے اور حصول توبہ میں اجمالی مقدار پر اکتفاء کرے اور اس کی تفصیل کو فراموشی کے حوالے کر دے۔ کیونکہ اس زمانہ میں ہمتیں پست ہو چکی ہیں اور تفصیلی توبہ کی تکلیف کیلئے ایک مدت درکار ہے۔ جس کے حصول میں سستی ہو جاتی ہے۔ اس کے بعد طالب کی استعداد اور حال کے مطابق ذکر و طریقہ تلقین کرے۔ اس کے کام میں توجہ فرمائے اور راستے کے آداب و شرائط کو طالب کے سامنے بیان کرے اور اتباع کتاب و سنت کی ترغیب دے اور اسے بتائے کہ اتباع

کتاب و سنت کے بغیر مطلوب تک رسائی عمل ہے اور اس سے بھی آگاہ کرے کہ جو کشف و واقعات ہل برابر بھی کتاب و سنت کے خلاف ہوں وہ قابل اعتبار نہیں۔

فائدہ نمبر ۴ طریقہ مجددیہ میں آغاز اسم ذات سے ہوتا ہے

(حضرت عروۃ الوثقی قدس سرہ فرماتے ہیں) (۱) جانتا چاہئے کہ حضرت مجدد الف ثانی رحمہ اللہ نے اپنے رسائل میں کتنی ہی جگہ لکھا ہے شیخ مرید کو اس کے حل اور استعداد کے مطابق طریقہ ذکر تلقین کرے۔ لیکن آپ کا اپنا طریقہ کار یہی ہے کہ اسم ذات کی تعلیم تمام طالبان کے لئے مقدم ہے الا ماشاء اللہ اس کی وجہ یہ ہو سکتی ہے کہ جو کچھ آپ نے تحریر کیا ہے وہ مراتب سیر کی ابتداء کے وقت تھا اور ولایت جذبہ سے مروط تھی راہ سلوک میں مرید کے حل کی رعایت اور اس کی استعداد کے مطابق ذکر طریقہ کی تعلیم اس کے سلوک کی آسانی کے لئے کافی ہے۔ مثلاً اگر اس کی استعداد جذبہ کے مناسب ہو تو جذبہ کے مطابق طریقہ تعلیم کرے۔ تاکہ اس کے سلوک میں خلل واقع نہ ہو اور جب آنحضرت رحمہ اللہ نے مدارج ولایت سے کمالات نبوت میں بطور وارثت عروج فرمایا تو دائرہ جذب و سلوک سے بلندی واقع ہوئی۔ کمالات نبوت تعلیم طریقہ سے مروط نہیں ہیں۔ بلکہ اس مقام پر سالک کی ترقی محض شیخ کی صحبت، محبت اور رعایت آداب سے ہوتی ہے۔ جب کہ اتباع شریعت علیہ و سنت سنہ علیہ صاحبہا الصلوٰۃ والسلام والتحیۃ بھی حاصل ہو۔

اس جگہ تعلیم ذکر صرف طالب کی تسلی کے لئے ہے۔ ذکر اگرچہ مفید ہے مگر اس پر وصل الہی کا دار و مدار نہیں ہے بلکہ معاملہ اس سے بلند ہے۔

فائدہ نمبر ۵ طریقہ نقشبندیہ قریب ترین طریقہ ہے

حضرت امام ربانی قدس سرہ فرماتے ہیں (۱) واضح ہو کہ اقرب، اسبق، اوفق، لائق، اسلم، احکم، اصدق، اولیٰ، اعلیٰ، اہل، ارفع، اکمل اور اہمّل طریقہ علیہ طریقہ نقشبندیہ ہے قدس اللہ تعالیٰ ارواح اصالیہا و اسرار موالیہا اس طریقہ مبارکہ کی یہ تمام تر رفعت اور ان بزرگوں کی یہ عظیم منزلت سنت سنیہ علی صاحبہا الصلوٰۃ والتحیۃ کی متابعت کی وجہ سے ہے اور بدعت نامرضیہ (سیئہ) سے اجتناب کے باعث ہے۔ یہ وہ بزرگ ہیں کہ ان کے کام کی انتہاء صحابہ کرام علیہم الرضوان من الملک المنان کی طرح ابتداء میں درج ہے اور اس کے حضور و آگاہی کو دوام حاصل ہے اور درجہ کمال کو پہنچنے کے بعد ان کی آگاہی دوسروں کی آگاہی سے فوقیت لے گئی ہے۔

فائدہ نمبر ۶ اخذ طریقہ کے متعلق سوال کا جواب

حضرت امام ربانی قدس سرہ فرماتے ہیں۔ (۲)

سوال :- آپ نے پوچھا تھا کہ بعض لوگ (خواتین و حضرات) آتے ہیں اور طلب طریقہ ظاہر کرتے ہیں جبکہ کھانے پینے اور لباس میں سو سے حاصل شدہ مال سے پرہیز نہیں کرتے عذر میں کہتے ہیں کہ ہم حیلہ شرعیہ کر لیتے ہیں (تاکہ حرمت نہ رہے) ان کو تعلیم طریقہ میں کیا حکم ہے۔

جواب :- ان کو طریقہ بتائیں اور حرام اور اجتناب کی ترغیب بھی دیں ممکن ہے کہ طریقہ مبارکہ کی برکت سے ان مشتبہ اشیاء سے بچ جائیں۔

۱۔ امام ربانی جلد اول مکتوب نمبر ۲۹۰

۲۔ مکتوبات امام ربانی جلد ثانی مکتوب نمبر ۷۷

فائدہ نمبر ۷ مستورات کی بیعت کا طریقہ

حضرت امام ربانی قدس سرہ فرماتے ہیں۔ (۱)

سوال :- بعض عورتیں بھی طریقہ اخذ کرنے کی درخواست کرتی ہیں۔

جواب :- اگر وہ عورتیں محرم ہیں تو طریقہ بتانے میں کیا حرج ہے اگر غیر محرم ہیں تو پردہ میں بیٹھ کر طریقہ حاصل کریں۔

فائدہ نمبر ۸ مریدین کے لئے اور او و وظائف

(حضرت عروۃ الوثقی قدس سرہ فرماتے ہیں) (۲) طالبین طریقت کو وظائف و

لذکار میں سرگرم رکھیں۔ خدمت بجالانے اور رعایت آداب کی ترغیب نہ چھوڑیں۔

امید ہے کہ بزرگوں کی نسبت خاص سے بہرہ یاب ہوں گے۔ مقصود حصول نسبت

ہے۔ اس کے حصول کا علم ہونا یہ ایک علیحدہ مسئلہ ہے اگر علم بخش دیں تو فقیہا

ورنہ کوئی غم نہیں۔ نسبت جس قدر دیر اور وقت سے حاصل ہوگی اتنی ہی اس کی

قدر و منزلت زیادہ ہوگی اور جو چیز آسانی اور جلدی سے ہاتھ لگتی ہے اس کی اتنی

قدر و منزلت نہیں ہوتی۔ محنت سے کام لینے والا ابوالہوس ہے، طالب نہیں

ہے اور نہ ہی لائق محبت ہے۔ لوگ اس کمینہ دنیا کے حصول کے لئے کیا کیا

تکلیفیں برداشت نہیں کرتے حالانکہ طلب حق زیادہ ضروری ہے۔ بزرگان دین نے

اس کی طلب میں بہت بڑی ریاضتیں کیں اور عمریں بسر کر دیں۔

اوحدی شصت سال سختی دید

تاشے روئے نیک سختی دید

اوحدی نے ساٹھ سال سختی برداشت کی تب جا کر ایک رات نیک سختی کا چہرہ دیکھا۔

۱۔ مکتوبات امام ربانی جلد اول مکتوب نمبر ۲۵۶

۲۔ مکتوبات معصومیہ ربانی جلد اول مکتوب نمبر ۱۳۲

فائدہ نمبر ۹ جلد اخذ ظاہر نہ ہونا استعداد کے نقصان کی دلیل نہیں ہے
حضرت امام ربانی قدس سرہ فرماتے ہیں (۱) معلوم ہونا چاہئے کہ اثر قبول
کرنے میں تاثر نقصان استعداد کی علامت نہیں ہے۔ کئی لوگ کامل الاستعداد
ہونے کے باوجود اس مصیبت میں مبتلا ہو جاتے ہیں۔

فائدہ نمبر ۱۰ اس زمانہ کے طالبین

(حضرت عروۃ الوثقی قدس سرہ فرماتے ہیں) (۲)

سوال :- آپ نے حرص اور طالبوں کی عدم استقامت کی شکایت لکھی تھی اور
ان لوگوں کو تلقین سے اظہار افسوس کیا تھا؟

جواب :- میرے مخدوم اس زمانہ کے اکثر طالبان طریقت کا یہی حل ہے طلب
صلوق اور طالب کے استخارہ اور انشراح صدر حاصل ہونے کے بعد طریقہ تلقین
کرنا چاہئے اس کے بعد بھی اگر کوئی بے استقامتی اور روگردانی ظاہر ہو تو کہہ
دیتے کہ اس میں اس کا نقصان ہے۔

فائدہ نمبر ۱۱ شیخ کے لئے ضروری امر

(حضرت عروۃ الوثقی قدس سرہ فرماتے ہیں) (۳) پیر کو چاہئے کہ مریدوں کے
سامنے اپنے آپ کو آراستہ رکھے اور عام میل جول کا دروازہ ان پر نہ کھولے تاکہ
شیخ کی ہیبت ان کے دل میں بیٹھ جائے اگر یہ جاگزین ہو گئی تو مرید کی عقیدت و
ترقی اور تربیت کا سبب بنے گی۔

۱۔ مکتوبات امام ربانی جلد اول مکتوب نمبر ۱۳۵

۲۔ مکتوبات معصومیہ جلد اول مکتوب نمبر ۱۸

۳۔ مکتوبات معصومیہ جلد ثانی مکتوب نمبر ۳۰

فائدہ نمبر ۱۲ چہرہ مسلسل

(حضرت عروۃ الوثقی قدس سرہ فرماتے ہیں) (۱) آپ نے لکھا تھا حکم کے
مطابق طالبین کے مجمع کو ایک گونہ مشغول رکھنا ہوں۔ کوئی شخص بھی اثر قبول کئے
بغیر نہیں رہتا حتیٰ کہ اکثر تو پہلی ہی توجہ سے متاثر ہو جاتے ہیں۔

الحمد لله سبحانه على ذلك اس نعمت عظمیٰ کا شکر بجا لائیں اور
خود بینی و خود پسندی سے ڈریں اور اپنے قصور کا اعتراف کرتے رہیں۔ طالبین کے
حال پر توجہ اور ان کے احوال جستجو میں تساہل نہ کریں۔ کیونکہ یہ بہت بلند عبادت
سے ہے۔ اس کام سے فرصت اور ان کے حق کی ادائیگی کے بعد طاقت دیر
طاعات مثلاً درس و تدریس اور ذکر و فکر میں مشغول رہیں۔ آپ نے یہ سنا ہو گا۔

ان احب عباد الله الى الله من احب الله الى عباده

بے شک اللہ تعالیٰ کے نزدیک اللہ کے بندوں میں سب سے زیادہ محبوب وہ
ہے جو اللہ تعالیٰ کی محبت اس کے بندوں کے دلوں میں ڈالے۔

فائدہ نمبر ۱۳ شیخ کی خدمت میں حاضری علم نسبت میں مددگار ہے

(حضرت شیخ محمد باقر قدس سرہ فرماتے ہیں) کہ جب میں پہلی مرتبہ دارالارشاد
سرہند شریف پہنچا اور حضرت پیر و بگیر شیخ محمد معصوم رحمۃ اللہ علیہ کی قدم بوسی سے
مشرف ہوا تو حضرت اقدس نے استفسار فرمایا کہ تعلیم کی پابندی کرتے ہو؟ فقیر نے
عرض کی جب سے شغل باطن کو اختیار کیا ہے اس وقت سے ظاہری تعلیم و تعلم
کی پابندی اس قدر نہیں رہی۔

دوسری حاضری پر خلوت میں اس سوال کا اعادہ فرمایا تو ناچیز نے عرض کیا
مطالعہ علم ظاہر میں اشتغاق کے وقت اللہ تعالیٰ کی طرف توجہ نہیں رہتی اور یہ
دونوں جمع نہیں ہوتے۔ حضرت نے فرمایا! بلا روک ٹوک کو علم ظاہر میں

مشغولیت ہماری نسبت میں مددگار ہے۔ اس وقت سے اس فقیر کو دوسری توفیق بھی مل گئی۔ والحمد للہ سبحانہ علی ذلک

فائدہ نمبر ۱۴ ترتب اثرات پہ اظہار مسرت

(حضرت عروۃ الوثقی قدس سرہ فرماتے ہیں) (۱) صبح و ظہر کے وقت حلقہ کی پابندی اور مغرب کے بعد احباب کی طرف توجہ کا طریقہ اور مجلس کی گری توجہات کی تاثیر ظہور آثار اور ترقیات عظیمہ کے متعلق لکھا تھا۔ بہت زیادہ مسرت ہوئی۔

اللہم اکثر اخواننا فی الدین

اے اللہ! ہمارے دینی بھائیوں میں اضافہ فرمائے۔

اس جلیل القدر کام میں زیادہ سے زیادہ پابندی کرنی چاہئے اور صحیح نیت میں جان سے کوشاں رہنا چاہئے ہمیشہ التجاء و تضرع کرتے رہنا چاہئے۔

فائدہ نمبر ۱۵ وصول رابطہ شیخ پر موقوف ہے

(حضرت عروۃ الوثقی قدس سرہ فرماتے ہیں) (۲) ہمارے طریقہ میں درجہ کمال تک رسائی شیخ مقتدا سے رابطہ محبت کے ساتھ وابستہ ہے۔ طالب صادق شیخ سے محبت کی وجہ سے شیخ کے باطن سے فیوض و برکات اخذ کرتا ہے اور معنوی مناسبت کے ذریعے لمحہ بہ لمحہ اس کے رنگ میں رنگا جاتا ہے۔

صوفیاء کرام بیان فرماتے ہیں کہ فنا فی الشیخ فنائے حقیقی کا مقدمہ ہے رابطہ شیخ اور فنا فی الشیخ کے بغیر محض ذکر اللہ تعالیٰ تک رسائی کا سبب نہیں ہے اگرچہ ذکر اللہ تعالیٰ تک پہنچانے والے اسباب میں سے ایک سبب ہے لیکن رابطہ شیخ اور فنا فی الشیخ کی شرط سے مشروط ہے۔

ہاں! طریقہ ذکر کو لازم قرار دیئے بغیر آداب محبت کی رعایت اور شیخ کی توجہ و التفات کے ہوتے ہوئے یہ رابطہ تھا بھی موصل اللہ ہے دوسرے طریقوں میں سلوک و تسلیم کی وابستگی اور کام کا وارو مدار و طائف اور اوراد و اذکار پر ہے اور معاملہ کی بنیاد پر ریاضتوں اور چلوں پر ہے اور شیخ طریقت کی طرف اس درجہ کا رجوع نہیں ہے اس طریقہ میں جو کہ صحابہ کرام علیہ الرضوان کا طریقہ ہے افادہ و استفادہ اور انعکاس میں پابندی آداب کے ساتھ شیخ کی صحبت ہی کافی ہے اور وظائف و اذکار اور طاعت اس کے مددگار و معاون ہیں۔

ایمان اور تسلیم و انقیاد کی شرط کے ساتھ حضور خیر البشر علیہ وعلی الہ الصلوٰات الناکیات و التسلیمات النامیات کی صحبت ہی کمالات کے حصول کے لئے کافی تھی۔ اس لئے اس طریقہ میں راہ سلوک قریب ترین واقع ہوا ہے۔ شیخ کامل و مکمل سے فیوض و برکات حاصل کرنے میں جو ان بچے، بوڑھے، زندہ اور مردہ برابر ہیں اس سلسلہ عالیہ جو کہ ابتداء میں انتہاء کے درجے کو شاہد ہے، میں ریاضت سنت سنیہ کی اجتناب اور بدعت نامرضیہ یعنی سید سے اجتناب ہی کا نام ہے۔

فائدہ نمبر ۱۶ کبھی ناقص کو بھی اجازت مل جاتی ہے

حضرت امام ربانی قدس سرہ فرماتے ہیں (۱) کبھی ایسا بھی ہوتا ہے کہ شیخ کامل ناقص کو تعلیم طریقہ کی اجازت عنایت فرما دیتے ہیں اور مریدین کے اجتماع میں اس ناقص کی تحمیل بھی ہو جاتی ہے۔

حضرت مولانا عبد الرحمن جامی رحمۃ اللہ تعالیٰ علیہ نقیبات الانس

میں مولانا یعقوب چرخنی کو اولاً خواجہ علاء الدین عطاء قدس سرہ کے مریدین میں شمار کرتے ہیں ثانیاً حضرت خواجہ نقشبند قدس سرہ کی طرف منسوب کرتے ہیں

۱۔ مکتوبات معصومیہ جلد ثالث مکتوب نمبر ۱۳۳

۲۔ مکتوبات معصومیہ جلد اول مکتوب نمبر ۷۸

(قدست اسرار ہم) معلوم ہوا کہ نقص یقیناً اجازت کے منافی ہے مگر جب شیخ کامل و مکمل ناقص کو اپنا نائب مقرر کرتا ہے۔ اس کے ہاتھ کو اپنا ہاتھ جانتا ہے تو اس نقص کا ضرر آگے متعدی نہیں ہوتا۔ واللہ سبحانہ اعلم بحقائق الامور کلہا

فائدہ نمبر ۱۷ سلسلہ عالیہ نقشبندیہ میں دعوت اسماء نہیں ہے

حضرت امام ربانی قدس سرہ فرماتے ہیں (۱) اور ہمارا طریقہ دعوت اسماء کا طریقہ نہیں ہے۔ اس طریقہ کے اکابرین نے ان اسماء کے مسمیٰ میں استلاک اختیار کیا ہے۔ ان بزرگوں کی نسبت سے تھوڑا سا حصہ بھی حاصل ہو جائے تو بھی کم نہیں کیونکہ دیگر سلاسل کی انتہاء ان کی ابتداء میں مندرج ہے۔

فائدہ نمبر ۱۸ ختم خواجگان کا فائدہ

مولف رسالہ شیخ محمد باقر قدس سرہ فرماتے ہیں کہ حضرت پیر دہلیگیر خواجہ محمد معصوم علیہ الرحمۃ سے منقول ہے کہ اس طریقہ میں ختم خواجگان نقشبندیہ قدس اللہ اسرار ہم مَرادات کے حصول میں دوسرے طریقوں کی دعوت اسماء کا کام دیتا ہے۔

فائدہ نمبر ۱۹ اپنے شیخ کے متعلق کیسا اعتقاد ہونا چاہئے

حضرت امام ربانی قدس سرہ فرماتے ہیں (۲) جانتا چاہئے کہ مرید کا اپنے پیر کی افضلیت و اکمیلیت کا اعتقاد محبت کے ثمرات میں سے ہے اور شیخ کے ساتھ مناسبت کا نتیجہ ہے جو کہ افادہ اور استفادہ کا سبب ہے۔

یہ بات معلوم ہونا چاہئے کہ اپنے شیخ کو ان لوگوں پر فضیلت نہ دے جن کی

فضیلت شرع شریف میں منصوص ہے۔ کیونکہ ایسا افراط محبت کی بناء پر ہے اور یہ مذموم ہے۔ محبت اہل بیت میں افراط کی وجہ سے شیعوں میں خرابی واقع ہوئی اور حضرت عیسیٰ علیہ السلام کی محبت میں افراط سے عیسائیوں نے آپ کو ابن اللہ (معاذ اللہ) کہا اور دائمی نقصان میں گر گئے۔ اگر ان کے علاوہ دیگر بزرگوں پر فضیلت دیں تو جائز ہے بلکہ طریقت میں ضروری ہے۔ یہ فضیلت دینا مرید کا اختیاری فعل نہیں بلکہ اگر مرید باستعداد ہو تو یہ اعتقاد بے اختیار پیدا ہو جاتا ہے اور اس کے وسیلہ سے شیخ سے کمالات حاصل کرتا ہے اور اگر یہ فضیلت اختیاری ہو اور بہ تکلف یہ اعتقاد ظاہر کرے تو جائز نہیں اور فائدہ بھی نہیں ہو گا۔

شرائطِ مرشد از تبرکات

شیخ المشائخ حضرت مولانا احمد رضا قادری

اقول (۱)

اب مرشد بھی دو قسم ہے۔

اول عام

کہ کلام اللہ و کلام الرسول و کلام ائمہ شریعت و طریقت و کلام علمائے دین، اہل رشد و ہدایت ہے۔ اسی سلسلہ صحیحہ پر کہ عوام کا ہادی کلام علماء، علماء کا رہنما کلام ائمہ، ائمہ کا مرشد کلام رسول، رسول کا پیشوا کلام اللہ جل و علا و صلی اللہ علیہ و علیہم وسلم فلاح ظاہر ہو، خواہ فلاح باطن اسے اس مرشد سے چارہ نہیں۔ جو اس سے جدا ہے۔ بلاشبہ کافر ہے یا گمراہ اور اس کی عبادت برباد و تباہ۔

دوم خاص

کہ بندہ کسی عالم سنی العقیدہ صحیح الاعتدال جامع شرائط بیعت کے ہاتھ میں ہاتھ دے۔ یہ مرشد خاص جسے میر شیخ کہتے ہیں پھر دو قسم ہے۔

اول شیخ اتصال

یعنی جس کے ہاتھ پر بیعت کرنے سے انسان کا سلسلہ حضور پر نور سید المرسلین صلی اللہ علیہ وسلم تک متصل ہو جائے اس کے لئے چار شرطیں ہیں۔

شرائطِ مرشد

۱۔ شیخ کا سلسلہ باتصال صحیح حضور اقدس صلی اللہ علیہ وسلم تک پہنچا ہو۔ بیچ میں منقطع نہ ہو کہ منقطع کے ذریعہ سے اتصال ناممکن۔ بعض لوگ بلا بیعت محض

۱۔ میں کہتا ہوں

بزع وراثت اپنے باپ دادا کے سہلوے پر بیٹھ جاتے ہیں یا بیعت کی تھی مگر خلافت نہ ملی تھی۔ بلا اذن مرید کرنا شروع کر دیتے ہیں یا سلسلہ ہی وہ ہو کہ قطع کر دیا گیا۔ اس میں فیض نہ رکھا گیا۔ لوگ براہ ہوس اس میں اذن خلافت دیتے چلے آتے ہیں یا سلسلہ فی تنفیہ صحیح تھا مگر بیچ میں کوئی ایسا شخص واقعہ ہوا جو بوجہ انتقال بعض شرائط قابل بیعت نہ تھا۔ اس سے جو شاخ چلی، وہ بیچ میں سے منقطع ہے ان صورتوں میں اس بیعت سے ہرگز اتصال حاصل نہ ہو گا۔ تیل سے دودھ یا بانجھ سے بچہ مانگنے کی مت جدا ہے۔

شیخ سنی صحیح العقیدہ ہو

۲۔ بندہ بگمراہ کا سلسلہ شیطان تک پہنچے گا نہ کہ رسول اللہ صلی اللہ علیہ وسلم تک۔ آج کل بہت کھلے ہوئے بدویوں بلکہ بے دینیوں حتی کہ وہابیہ نے کہ سرے سے منکر و دشمن اولیاء ہیں، مکاری کے لئے پیری مریدی کا جال پھیلا رکھا ہے (۱) ہو شیخ خبردار احتیاط احتیاط

اے بسا ابلیس آدم روئے ہست
پس ہر دستے نباید داد دست

عالم ہو

۳۔ اقوال علم فقہ، اس کی اپنی ضرورت کے لئے قابل کافی اور لازم کہ عقائد اہل سنت سے پورا واقف، کفر و اسلام و ضلالت و ہدایت کے فرق کا خوب عارف ہو۔ ورنہ آج بد مذہب نہیں، کل ہو جائے گا۔ فمن لم یعرف الشر فیوما یقع فیہ (۲)

۱۔ یہ بات اعلیٰ حضرت رحمۃ اللہ علیہ نے سال پہلے ارشاد فرمائی تھی جو آج کے دور پر بھی ۱۰۰ فی صد صادق آتی ہے کیونکہ بڑے بڑے نامی گرامی شہرت یافتہ پیر، امیر اور شیخ ان اوصاف مذکورہ سے محروم ہیں۔ باقی عقائد کے لئے اشارہ کافی ہے۔ (ادارہ)
۲۔ جو شر (برائی) سے آگاہ نہیں ایک دن اس میں پڑ جائے گا۔

جدا کلمت و حرکت ہیں جن سے کفر لازم آتا ہے اور جاہل براہ جہالت ان میں پڑ جاتے ہیں۔ اول تو خبر ہی نہیں ہوتی کہ ان سے قول یا فعل کفر صادر ہو اور بے اطلاع توبہ ناممکن تو مبتلا کے مبتلا ہی رہے اور اگر کوئی خبر دے تو ایک سلیم و الطبع ڈر بھی جائے توبہ بھی کرے مگر وہ جو سجادہ مشیت پر ہلکی و مرشد بنے بیٹھے ہیں ان کی عظمت کہ خود ان کے قلوب میں ہے کب قبول کرتے دے۔ وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ (۱) اور اگر ایسے ہی حق پرست ہوئے اور مانا تو کتنا اتنا کہ آپ توبہ کر لیں گے۔ قول و فعل کفر سے جو بیعت فسخ ہو گئی۔ اب کسی کے ہاتھ پر بیعت کریں اور شجرہ اس جدید شیخ کے نام سے دیں اگرچہ شیخ اول ہی کا خلیفہ ہو۔ یہ ان کا نفس کیونکر گوارا کرے۔ نہ اسی پر راضی ہوں گے۔ آج سے سلسلہ بند کریں، مرید کرنا چھوڑ دیں۔ لاجرم وہی سلسلہ کہ ٹوٹ چکا جاری رکھیں گے۔ لہذا عالم عقائد ہونا لازم۔

فاسق معطل نہ ہو

۴۔ اس شرط پر حصول اتصال کا توقف نہیں کہ مجروح فسخ باعث فسخ نہیں مگر پیر کی تعظیم لازم ہے اور فاسق کی توہین واجب دونوں کا اجتماع باطل۔ تبیین الحقائق امام زبلی وغیرہ میں دربارہ فاسق ہے۔

فی تقدیمہ للامامہ تعظیمہ وقد وجب علیہم اہانتہ شرعاً (۲)

دوم شیخ ایصال

کہ شرائط مذکورہ کے ساتھ مفاسد نفس و مکائد شیطان و مصادم ہوا سے آگاہ ہو، دوسرے کی تربیت جانتا اور اپنے متوتہل پر شفقت نہ رکھتا ہو کہ اس کے

۱۔ اور جب اس سے کہا جائے اللہ سے ڈر تو اسے اور ضد چڑھتی ہے گناہ کی
۲۔ اسے امانت کے لئے آگے کرتے ہیں اس کی تعظیم ہے اور شرع میں اس کی توہین واجب ہے۔

عیوب پر اسے مطلع کرے۔ ان کا علاج بتائے۔ جو مشکلات اس راہ میں پیش آئیں، حل فرمائے نہ محض سالک ہو نہ نرا مجذوب۔

عوارف شریف میں فرمایا کہ یہ دونوں قابل پیری نہیں۔ اقول اس لئے کہ اول (سالک) خود ہنوز راہ میں ہے اور دوسرا (مجذوب) طریق تربیت سے غافل بلکہ مجذوب سالک ہو یا سالک مجذوب اور اول اولیٰ ہے۔ اقول اس لئے کہ وہ مراد ہے اور یہ مرید۔

فوائد بیعت و شرائط مرید

پھر بیعت بھی دو قسم ہے۔

اول بیعت برکت

کہ صرف تبرک کے لئے داخل سلسلہ ہو جانا آج کل عام بیعتیں یہی ہیں وہ بھی نیک نیتوں کی در نہ بہتوں کی بیعت و نیوی اغراض فاسدہ کے لئے ہوتی ہے وہ خارج از بحث ہے۔ اس بیعت کے لئے شیخ اتصال کہ شرائط اربع کا جامع ہو، پس ہے۔

اقول بیکار یہ بھی نہیں مفید اور بہت مفید اور دنیا و آخرت میں بیکار آمد ہے محبوبان خدا کے غلاموں کے دفتر میں نام لکھ جانا ان سے سلسلہ متصل ہو جانا فی تقدیم سعادت ہے۔

اولاً۔ ان کے خاص غلاموں سالکان راہ سے اس امر میں مشابہت اور رسول اللہ ﷺ فرماتے ہیں۔

مَنْ تَشَبَهَ بِقَوْمٍ فَهُوَ مِنْهُمْ
جو جس قوم سے مشابہت پیدا کرے وہ انہیں میں سے ہے

سیدنا شیخ الشیخ شہاب الحق والدین سروردی رحمہ اللہ عوارف المعارف

شریف میں فرماتے ہیں واعلم ان الخرقه خرقتان خرقه الارادة و خرقه التبرک والاصل الذي قصده المشايخ للمريدين خرقه الارادة و خرقه التبرک تشبه بخرقه الارادة فخرقه الارادة للمريد الحقيقي و خرقه التبرک و للمتشبه و من تشبه بقوم فهو منهم ان غلامان خاص کے ساتھ ایک مسلک میں مسلک ہونا

بلبل ہمیں کہ کافیہ گل شود سست

رسول اللہ ﷺ فرماتے ہیں ان کا رب عزوجل فرماتا ہے۔

وَهُمْ الْقَوْمُ لَا يَشْقَىٰ لَهُمْ جَلِيسُهُمْ

وہ لوگ ہیں کہ ان کے پاس بیٹھنے والا بھی بد بخت نہیں رہتا۔

کبھی بد بخت نہیں رہتا۔

حاشیہ:- محبوبانِ خدا سایہ رحمت رکھتے ہیں وہ اپنا نام لینے والے کو اپنا کر لیتے ہیں اور اس پر نظرِ رحمت رکھتے ہیں امام یکتا سیدی ابوالحسن نورالمہدی والدین علی قدس سرہ بیۃ الاسرار شریف میں فرماتے ہیں۔ حضور پر نور سیدنا غوث اعظم (علیہ السلام) سے عرض کی گئی کہ اگر کوئی شخص حضور کا نام لیا ہو اور اس نے نہ حضور کے دست مبارک پر بیعت کی ہو نہ حضور کا خرقہ پہنا ہو، کیا وہ حضور کے مریدوں میں شمار ہو گا فرمایا

من ائتمے الی وتسمی لی قبلہ
اللہ تعالیٰ وقاب علیہ ان کان
علی سبیل مکروہ وھو من
جملہ اصحابی وان ربی
عزوجل وعدنی ان یدخل
اصحابی واهل منھبی وکل
محب لی الجنہ

ہم مذہبوں اور میرے ہر چاہنے والے
کو جنت میں داخل فرمائے گا واللہ
رب العالمین۔

بیعت اراوت

دویم بیعت ارادت کہ اپنے ارادہ و اختیار سے یکسر باہر ہو کر اپنے آپ کو شیخ مرشد ہادی برحق و اصل بحق کے ہاتھ میں بالکل سپرد کر دے۔ اسے مطلقاً اپنا حاکم و مالک و متصرف جانے اس کے چلانے پر راہ سلوک چلے کوئی قدم بے اس کی مرضی کے نہ رکھے اس کے لئے اس کے بعض احکام یا اپنی ذات میں خود اس کے کچھ اگر اس کے نزدیک صحیح نہ معلوم ہوں انہیں افعال خضر علیہ الصلوٰۃ والسلام کے مثل سمجھنے اپنی عقل کا تصور جانے اس کی کسی بات پر دل میں بھی اعتراض نہ لائے اپنی ہر مشکل اس پر پیش کرے غرض اس کے ہاتھ میں مردہ بدست زندہ ہو کر رہے یہ بیعت سا کہیں ہے اور یہی مقصود مشائخ مرشدین ہے یہی اللہ عزوجل تک پہنچاتی ہے یہی حضور اقدس ﷺ نے صحابہ کرام رضی اللہ تعالیٰ عنہم سے لی ہے

ہم نے رسول اللہ ﷺ سے
اس پر بیعت کی کہ ہر آسانی و دشواری
ہر خوشی و ناگواری میں حکم سنیں گے
اور اطاعت کریں گے اور صاحب حکم
کے کسی مین چون و چرا نہ کریں گے۔

شیخ ہادی کا حکم رسول کا حکم ہے اور
رسول کا حکم اللہ کا حکم میں محال دم
زدن ہمیں

اللہ عزوجل فرماتا ہے۔

وما كان لمومن ولا مومنه
اذ اقصى الله ورسوله امرا ان
يكون لهم الخيره من امرهم
ومن يعص الله ورسوله فقد
ضل ضلالا مبيناه
عوارف شریف میں ارشاد فرمایا۔

دخوله في حكم الشيخ
دخوله في حكم الله ورسوله
واحياء سنة البايعة
نیز فرمایا

ولا يكون هذا للمريد حصر
نفسه مع الشيخ وانسلخ من
ارادة نفسه وفنى في الشيخ
ينترك اختيار نفسه
پھر فرمایا

ويحذر الاعتراض على
الشيوخ فانه السهم القاتل
للمريدین وقل ان يكون مرید
يعترض على الشيخ بباطنه
فيفلح ويذكر المرید فی کل
ما اشكل عليه من تصاريف
الشيخ قصه الخضر عليه
السلام كيف كان يصدر عن

بیروں پر اعتراض سے بچے کہ یہ
مریدوں کے لئے زہر قاتل ہے کہ
کوئی مرید ہو گا جو اپنے دل میں شیخ پر
کوئی اعتراض کرے پھر فلاح پائے شیخ
کے تصرفات سے جو کچھ اسے صحیح نہ
معلوم ہوتے ہوں ان میں خضر علیہ
الصلوة والسلام کے واقعات یاد کرے
کیونکہ ان سے وہ باتیں سلا رہے ہوں

الخضر تصاريف ينكورها
موسى ثم لما كشف عن
معناها بان وجه الصواب في
ذلك فهكذا ينبغي للمريد ان
يعلم ان كل تصرف لشكل
عليه من الشيخ عند الشيخ
فيه بيان وبرهان للصحة
قلمی ہے۔

امام ابوالقاسم حمیری رسالہ میں فرماتے ہیں میں نے حضرت ابو عبد الرحمن
سلمیٰ کو فرماتے سنا کہ ان سے ان کے شیخ حضرت ابوسہل معلوکی نے فرمایا من قال
لا ستاذہ لم لا یفلح ابدا جو اپنے پیر سے کسی بات میں کیوں کہے گا کبھی فلاح نہ
پائے گا نسال الله العفو والعافیت۔

تھیں بظاہر جن پر سخت اعتراض تھا
(جیسے مسکینوں کی کشتی میں سوار کر
دینا بے گناہ بچے کو قتل کر دینا) پھر
جب وہ اس کی وجہ بتاتے تھے ظاہر ہو
جاتا تھا کہ حق یہی تھا جو انہوں نے کیا
یونہی مرید کو یقین رکھنا چاہئے کہ شیخ
کا جو فعل مجھے صحیح نہیں معلوم ہوتا
شیخ کے پاس اس کی صحت پر دلیل
قلمی ہے۔

سیدنا و النبی ﷺ
اور اقدس مزاج پر ایک روح پرور تحریک

زنگارستانِ لطافت

۱۳۰۲ ہجری

اشرفیہ
مختصر خوش بیان، نادر شیریں زبان، پروردگارِ حضرت
مولانا محمد حسن ضاخان قادری علیہ الرحمۃ

مسلم کتابوی لاہور

قابل مطالعہ کتابیں

اسلامی تعلیم
مفتی جلال الدین احمد اعجازی

عمرۃ الأصول فی شریعتہ
علامہ قاضی غلام محمود ہزاروی

الارشاد فی معرفۃ ربک علی تحقیق کتاب
حضرت علامہ محمد عالم اسی امرتسری

کتاب العقائد
حضرت سید نعیم الدین مراد آبادی

آطیب البیان
حضرت سید محمد نعیم الدین مراد آبادی

القول الجلی
حضرت شاہ ولی اللہ عداۃ دہلوی

بہار شباب
علامہ شاہ عبدالغنی صاحبزادہ

بزرگوں کے عقیدے
مفتی جلال الدین احمد اعجازی

احکام رمضان الہجر
علامہ شاہ عبدالغنی صاحبزادہ

عظمت الایمان
مفتی نظام الدین رضوی

گیارہویں شریف خاں کی روشنی میں
پیشکش

میں کتابوں کی
پیشکش